



گورنر KATHY HOCHUL

فوری ریلیز کے لیے: 15/6/2023

گورنر HOCHUL نے جمعہ، 16 جون کو ریاست بھر میں ہوا کے معیار کے بارے میں نیو یارک کے شہریوں کو تازہ ترین معلومات فراہم کی ہیں

گورنر Hochul اور محکمہ جات برائے ماحولیاتی تحفظ اور صحت کی جانب سے کینیڈا کے جنگلات کی آگ کے علاوہ، اوزون اور دیگر آلودگیوں کے اثرات کے نتیجے میں ہوا کے معیار کی مسلسل کڑی نگرانی کی جا رہی ہے۔

"جبکہ ہم ہوا کے معیار کی مسلسل نگرانی کر رہے ہیں اور ہمارے بہادر فاریسٹ رینجرز، کیوبیک میں جنگل کی آگ پر قابو پانے کی کوششوں میں مدد کر رہے ہیں، ایسے میں کینیڈا کے جنگلات کی آگ سے نکلنے والے دھوئیں سے ریاست بھر میں کل کے روز ہوا کا معیار متاثر ہو گا،" گورنر Hochul نے کہا۔ "توقع کی جاتی ہے کہ آلودگی کی سطحیں گزشتے ہفتے سے کہیں کم ہوں گی، لیکن میں نیو یارک کے تمام شہریوں کو ترغیب دیتی ہوں کہ وہ چوکس رہیں۔ اگر آپ کسی کمزور گروپ میں شمار ہوتے ہیں، تو براہ کرم تازہ ترین معلومات کی نگرانی کریں اور اپنی حفاظت کے لیے اقدامات کریں۔"

کل، جمعہ، 16 جون کے لیے ریاست گیر پیش گوئی سے یہ ظاہر ہوتا ہے کہ کینیڈا کے جنگلات کی آگ سے اٹھنے والا دھواں فضا میں زیادہ نمایاں طور پر نظر آئے گا جس میں زمینی سطح پر درمیانی سطحوں کے باریک ذرات کی آلودگی شامل ہو گی۔ امریکی ایجنسی کے ایئر کوالٹی انڈیکس (Air Quality Index، AQI) کے مطابق، پیش گوئی کی گئی یہ درمیانے درجے کی سطحیں، گزشتہ ہفتے نیو یارک کے شہریوں کو درپیش سطحوں سے بہت نیچے ہیں اور ایئر کوالٹی ہیلتھ ایڈوائزری جاری کرنے کے لیے درکار حد سے نیچے ہیں۔

جب ایئر کوالٹی انڈیکس 51-100 کے درمیان ہوتا ہے تو درمیانے درجے کی سطحیں ہوتی ہیں، جس کا مطلب ہے کہ ہوا کا معیار قابل قبول ہے، جو کہ ایسے بہت کم لوگوں کے لیے ممکنہ طور پر صحت کے درمیانے درجے کے خدشات کا سبب ہو سکتا ہے جو فضائی آلودگی کے لیے غیر معمولی طور پر حساس ہوں۔ ایئر کوالٹی ہیلتھ ایڈوائزری اس وقت جاری کی جاتی ہیں جب ماہرین پیش گوئی کرتے ہیں کہ اکثر عام طور پر اوزون اور ذرات والے مادے کی، آلودگی کی سطحیں، AQI کی 100 کی قدر سے تجاوز کر جائیں۔ اگر AQI کی قدر 100 سے تجاوز کر جاتی ہے، تو ہم [یہاں](#) احتیاطی تدابیر کا جائزہ لینے کی تجویز دیتے ہیں۔

ریاست نیو یارک کی معیار ہوا کی پیش گوئی کے بارے میں مزید معلومات [یہاں](#) دستیاب ہیں۔

####

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)